

గీతాంగణము

తెలుగులెంక
తుమ్మల సీతారామమూర్తి

•
ఎల్లచనవులు రచయితవి
మొదటి కూర్పు

విలంబి మాఘము
౧౯౫౯ ఫిబ్రవరి
వెల రూపాయ

భారతీ ప్రెస్
తనాలి

•

రంగవల్లి

భావే 'గీతాప్రవచన'

మీవు తెనుగుచేసి బాస కేవో మెఱుగులో

కేవల లాక్షణికమ్ములు

కావలెనని నన్ను నిన్ను గలిపితి వెపుడో

నా మూలమున భవత్కృతి

కేమెఱుగులువచ్చె దైవ మెఱుగును గానీ

నీమూలమ్మున మన్మతి

లో మెఱుగులు వచ్చి బ్రతుకులోతులు కంటిన్

కైతవలపు డించి గీతను జదివించి

నన్ను దేర్చినట్టి యన్న వీవు

ఇంత చేసిచేసి యెంత సౌశీల్యమో

నన్ను బెద్దనేయు పిన్న వీవు

గీత చదువఁ జదువఁ గైతయు నవశయై

పొంగివచ్చి నన్ను లొంగదీసె

నింతచేయుఁగాక యిది భయంపడియె గీ

తాంగణమ్ము దాఁటి యడుగుమోవ

ఇది గీతాధవనమ్మన -

గదులన్నిటఁ జొచ్చిచూడఁగలదో లేదో

పదుగుర కేపుడే కన్నడి

మదిమది కల్పించెదనుజుమా యని కదలెన్

గీతార్చకు నిను ముఖ్య

శ్రోతను గావించి మెఱయఁజూతును దీనిన్

నా తలఁ పిది పాటింపుమ !

నా తృప్తికి సాధుసాధనముగా నగుమా !

ఏమి ఘనకార్య మిది బ్రదుకెల్ల నార్త

సేవకై ధారవోసిన జీవిపట్ల

సూర్యనారాయణా ! సుధాంశునకు నమృత

మిచ్చినాడను నాయీవి కెంతవిలువ ?

పైచూపు వలచు ప్రాణికి

లోచూపుచునైత మొసఁగి లోకస్తుతికిన్

నోచిన చికిత్సకమణీ !

కౌచఖనీ ! సామ్యయోగసాహిత్యధునీ .

జయ ! జయ ! వెంపటివంశజ !

జయ ! జయ ! సర్వోదయప్రచారస్విన్నా !

జయ ! జయ ! భావేప్రియపథ !

జయ ! జయ ! గాంధేయధర్మసత్యపతాకా !



గీతాంగణము

అధ్యాయము ౧

విజయా! కౌరవరాజ

ధ్వజనిన్ గనుఁగొమ్ము గంగతనయుఁ డితఁడు కుం

భజఁ డాతఁడు కృపుఁ డతఁ డా

భజబలగర్వితులు సూతపుత్రప్రముఖుల్. శ్లో. ౨౫

అచ్యుతం డిట్లు పల్క రణాన్ధులైన

తాతలను దంధ్రులను సుశ్వావ్యరుల గురుల

బంధువులఁజూచి కారుణ్యభరము, దుఃఖ

భార మలయింపఁ బార్థుఁ డీపగిది నుడివె ౨౬-౨౮

ఈ చుట్టములదెసన్ గన

నా చిత్తము కలఁగు మెయి వణంకెడు నవశం

బై చేతివిల్లు జాతెడి

నేచందమునన్ వధింతు నిక వీరి హాసీ! ౨౯-౩౧

వలదు గెలుపు నాకు వనజాక్ష! వసుధయు

వలదు భోగమేని వలదు వలదు

సకలబంధుకోటి చచ్చినపిమ్మట

నేలయేల బ్రదు కదేల సెపుమ!

ఏమిలగు వొడము నీ ధార్తరాష్ట్రుల

మడియఁజేసినంత మన కనంత !

యెంతకుమత్తులైన నీ బంధువులఁ జంప

నవధిలేని దురిత మలముకొనదె ?

3౬

రాచసిరికి ధార్తరాష్ట్రులు లుబ్ధులై

కులము నణఁచఁ బూనుకొందుగాక

నీరజాక్ష ! యింతనేర్చినమనము వం

శఘ్నమైన శిట్ట సలుపనేల

3౮, ౩౯

కులమునపెద్దలు సమసిన

నలియగు వంశోచితము సనాతనధర్మం

బలఘముతీ ! ధర్మపు సెడ

నలువంటై కులము సర్వ మాఱడిపోవున్

౪౦

అచారములు నశించిన

నీచస్థితి కిచ్చగింతు నెలఁతలు; కులకాం

తాచయము పతిత మగుచో

లోచెడు వంశమ్ము గడియలో నంకరమై

౪౧

సంకరము వంశమునకు వంశేఘ్నులకును
దుర్గతి ఘటించి పితరులదుఃఖమునకుఁ
గారణంబగు నెట్లు లీ ఘోరమరిత
విధికి నొగ్గుదు వివరింపవే! ముకుంద!

౪౨

ఎంతపాపమునకు సంతనకట్టితి
మకట! దొరతనమ్ము, సుకము వలచి
బంధువుల వధింపఁ బాల్పడితిమె! లోభ
మింతనేయునే! దురంత మగుచు

౪౩

పట్టను ధనుస్సు, కొట్టినఁ
గొట్టను శాస్త్రపులఁ; గత్తిగొని నిర్దయులై
యిట్టి ననుఁ గౌరవులు తుద
ముట్టెంతురుగాక! దాన ముదమే కుడుతున్

౪౪

అధ్యాయము ౨

బంధువుల వధింప భయపడి దీల్పడి
కరుణ పొంగి పొంగి కరగి కరగి
యశ్రుపూర్ణనయనుడై కుందు కుంతీకు
మారు నిట్లు తేర్చి మధువిరోధి ౧

ఈమోహ మీవిపద్దశ
నేమెయి నినుఁ జేరె బార్థ! యిది పామరులన్
బ్రాము నపకీర్తిఁ దెచ్చును
గామాదులు మప్పి పుణ్యగతిఁ దప్పించున్ ౨

తగదు విహ్వలింపఁదగ దీవు; నీవంటి
దండి కిట్లు పిఱికితనము తగదు
వదలు మధమమైన హృదయదౌర్బల్యము
లెమ్ము రిపుభుజావలేప మడఁప ౩

హరి యిట్లన ఫలునుఁ డి
తైఱఁగున వాక్రుచ్చె యదుపతీ! భీష్మునిపై
గురుపై శత్రుము లెవ్వఁ డి
బఱపెద ? నర్చింపఁదగినభవ్యులు వారల్ ౪

?

ఈ గణువల నెత్తుటిలోఁ

దోఁగిన భోగమ్మలైల దురము వదలి భి

క్షాగతము నిర్మలంబగు

నోగిరమున మనుట మనకు నుచితముకాదో? ౫

ఐన నెవరుగెల్తురో నిర్ణయించుట

యరిది; గెల్పు మనది యగుచుగాక

యెవరి నణఁచి బ్రతుక నియ్యనేయమొ వార

లెమటఁ గలరు కౌరవేంద్రముఖులు ౬

దీనుఁడ నీ శిష్యుఁడ, నిది

యకా నిది కా దని వచింప నసమర్థుఁడ ని

న్నే నమ్మితిఁ గర్తవ్య వి

ధానం బెఱిగించి నన్నుఁ దనుపవె తుండ్రీ! ౭

కలన గెల్చి రాచకలిమి గడించినఁ

జచ్చి యేను సురలసరస నున్న

గురుల బంధుజనులఁ గూల్చితి నని కుండ

వలయు నీ యలంత వాయు తెట్లొ? ౮

లోకైకపీరుడగు నరుఁ
 డీ కరణిం బలికి నిలువ నీతనిఁ దెలుపన్
 శ్రీకృష్ణుఁడు చిటునవ్వుల
 జోకలతో నిట్లు తత్త్వశోభలు కురిసెన్ ౯, ౧౦

కుండఁదగనివారిఁగూర్చి దుఃఖింతువు
 గొప్పగొప్ప మాట లప్పగింతు
 వర్జునా! మనీషు లడలుదురా చన్న
 వారికొఱకు నున్నవారికొఱకు ౧౧

నేను సింపు పీరు నేటివారిమె కాము
 యుగయుగాలనుండి యున్నవార
 మింద్రజా! యెఱుంగు మీమేను కూలిన
 వెనుకనైన మనము వెలయఁగలము ౧౨

ఆత్మ కీశరీరమందుఁ బిన్నటికంబు
 జవ్వనంబు ముదిమి యెవ్విధాన
 వచ్చు నవిధాన వచ్చు దేహాంతర
 మిది యెఱింగి ప్రాజ్ఞుఁ డుదిలపడఁడు ౧౩

ఒసఁగు సుఖమఃఖములను శీతోష్ణగతుల
నిందియార్థము; లివి నిల్వ వెల్లకాల;
మంటుకొనుచుండు మరల దవ్వగుచునుండు
స్థునా! వీని సైరింపు మాత్రపడక

౧౪

11

వతఁడు సుఖవేదనాది

ద్వితయమ్ముల నొక్కరీతి వీక్షించు, సమా
హితచిత్తవృత్తిమై మను
నతఁడుసుమా! ముక్తివడయ నహ్మఁడు పార్థా! ౧౫

పొలియు దేహమునకు నిలుకడ లేదు, లే
దమరమైన యాత్మకస్తమయము
తత్త్వవిదులు దీనిఁ దలఁచి నశ్వరమైన
యొడలు పోవుపట్ల నడలుకొనరు

౧౬

అఖిలజగము నందు నలమిన యాత్మకు
లేదు లేదు చావు లేదు పార్థ!
చావు లేనిదీనిఁ జంపువాఁ డెవఁడును
లేడు లేడు బెగ్గలింప కోయి!

౧౭

నిత్యమై తర్కమునరాని సత్యమైన
 యాత్మకు నుపాధులైన కాయములు సమయు
 నర్జునా ! నీటిబుడగ లయ్యవి; రహస్య
 మిది యెఱింగి కడంగుమా కదనమునకు ౧౮

ఒకనిఁ జంప కాత్మ యొకనిచేఁ జావక
 కర్తృకర్మగతులు కడచి యుండు
 నిది వికారదూర మీగు టైఱుంగని
 వారు తెలివితేనివారు పార్థ ! ౧౯

పుట్టుటయు నిల్చుటయు వృద్ధి పొందుటయును
 మాఱుటయు నన్నగిలుటయు మడియుటయును
 గలుగ వాత్మకు నొడలు పోకారినంత
 నాత్మ చావదు నిత్య మియ్యది కిరీటి ! ౨౦

ఆత్మ నిత్య మనియు నది చావ దనియును
 బుట్ట దనియుఁ గృత పొంద దనియు
 నెవఁ డెఱుంగు నాతఁ డెవని వధించు నె
 వ్వానిచేతఁ జచ్చు మానమహిత ! ౨౧

ప్రిదిలి చినిగిన వస్త్రముల్ నదలివైచి
కొత్తవలువల నరుడు చేకొనువిధాన
నాత్మయును జీగఁజైన దేహముల వీడి
యవధరించు నవీనకాయములఁ బార్థ !

౨౨

కఱకుఁగత్తులు దేహిని నఱుకలేవు
శిఖిశిఖాజాలములు బూదినేయలేవు
ముసురుకొని పొంగువెల్లువల్ ముంపలేవు
ఱంపిలిన వేడిగాడ్పు లెండింపలేవు

౨౩

అంద దీయాత్మ చక్షురాదీంద్రియముల
కిది మనస్సునకును జిక్క దెట్టివికృతి
లేని దిది ఫల్గునా ! దీని లెస్స తెలిసి
మానుము విషాద, మానుమీ మగతనంబు

౨౪

అర్జునా ! యొకవేళ నీ వాత్మ మాటి
మాటికిని బుట్టుననియును మ్రందుననియుఁ
దలఁచెదవుగాక ! యపుడైన నలమటింపఁ
దగిన యక్కఱ లేదుగదా ! రవంత

౨౫

జననమందినవానికిఁ జూపు తప్ప
 దస్తమించువానికి నుదయంబు తప్ప
 దిది నివారింపరానిమా ర్హీవు బుధుడ
 వేల శోకింతు విష్ణుట్ల బేలవోలె

౨౭

మిత్రమా! వర్తమానచరిత్ర తక్క
 భూతముల పూర్వచరిత్ర మజ్ఞాతవిషయ,
 మివి నశించినపిమ్మట నెట్లు లగునొ
 యదియు నజ్ఞాత మింక వీని కడలనేల?

౨౮

ఎల్లమేనులయందు రాజ్యలునాత్మ
 చంపరానిదిను మృది శాశ్వతమ్ము
 నిక్క మిది యశాట నర్జునా! నీవు కుండ
 వలవ దీ దేహముల కెదో వచ్చు ననుచు

౩౦

అదిగాక రాచబిడ్డవు
 కదసీవు? రణంబు నీదు కార్యంబుకదా?
 యిది తక్క నుక్కరికి నె
 య్యది మేలిదు? నేల బేలవై వగతు విటన్ ౩౧

తెఱచిన స్వర్గద్వారము

కరణిన్ గోరక లభించుఁ గదనము పుణ్య

స్థిరులైన రాచవారికిఁ

బరికింపుము ధర్మబద్ధపథము కిరీటీ !

3౨

ఇపుడు రణము సేయవేని స్వధర్మంబు

వదలినట్టి చెనఁటివాఁడ వగుదు

నపుడు ముట్టడించునశక్తిర్తి గాక దు

ష్టాపధిరము నీవు సైవవలయు

33

కథలు గాథ లల్లి కలకాల మెల్లరు

తేజుసెడిన నిన్నుఁ దెగడుచుండు

చావుకంటెఁ జెట్ట నావచ్చు విఖ్యాతి

నందుకొన్నవాని కపయశస్సు

3౪

చచ్చినచో స్వర్గము, రిపు

వ్రచ్చినచో వసుధ నీవు వడయుదు, విఠ నీ

ముచ్చముడుంగుట వదలుము

రెచ్చి ధనూరవము నాచరింపుము పార్థా !

35

అస్త్రవిన్నో! జయాపజయమ్ముల
 సుఖసుఖేతరములఁ జూడు సమత
 నవల విక్రమింపు మాహవ మొనరింపు
 మపుడు నిన్ను దురిత మంట వెఱచు 3౮

ఇంతదనుక నీకు నెఱుక చేసితిఁ జూమా!
 యాత్మతత్త్వమునరహస్య మెల్ల
 నుగ్గడింతు నిఁకను యోగంబు, నిది కర్మ
 బంధములను ద్రెంచు, బలిమి నించు 3౯

ఇదియె కర్మయోగ మిందు ఫలాసక్తి
 చనదు చెడుట దీని సరణి కాదు
 సమయఁజేయు బహుళసంస్మృతిభీతి నీ
 ధర్మ మల్పమైన శర్మకరము ౪౦

రాగద్వేషాదుల దెస
 కేగని పరిశక్వబుద్ధియే నిలఁబడు నీ
 యోగమ్మునఁ; బలుగొమ్ముల
 సాగెడి వెడతెలివి నిలువఁ జాలదు దీనన్ ౪౧

అమ్మాయములు సెప్పు సర్థవాదమ్ములు
 పొగడుచుఁ దృష్టల బ్రుంగి బ్రుంగి
 యుత్తమపురుషార్థ మొకస్వర్గమే యని
 నమ్మి దానిని మించునది హుళిక్కి

యనుచు నపంకితు లఱతురు ఫలముల
 నీలేనివిరులతో నింపు నింపు
 ప్రాకుల కెనవచ్చుమాటల వల్లింతు
 జననహేతు క్రియల్ చాటువాని;

వానివలఁ జిక్కి భోగముల్ వలచి కామ్య
 పద్ధతులఁ బోవు మూర్ఖులబుద్ధి నిశ్చ
 యాత్మకము గాక తత్త్వమునందుఁ గర్మ
 యోగమునయందు నిలువలే కోహటించు ౪౨-౪౪

శ్రుతులు బోధించుపనులు సంస్కృతికి నాది
 కారణమ్ములు కాన నిష్కామవృత్తి
 నేర్చి సుఖదుఃఖముల దాటి నిత్యసత్త్వ
 నిష్ఠమై నాత్మతత్త్వంబు నీవు కనుము

౪౫

అరునా ! వేదవిధు లిచ్చునర్థ మాత్మ
 విదున కొనగూడు ముక్తిలో నొదిగి యుంట
 బావినీటికి నారాటపడంగ నేల
 త్రిపథగాతీరమునఁ గాపురించువాడు ౪౬

కర్మమందె నీకుఁ గల దధికారంబు
 లేదు ఫలమునందు లేశమేని
 ఫలము వలచి నీవు నలుపకుమీ కర్మ
 మియ్యకొనకు కర్మ మీసడింప ౪౭

మది ఫలాఫలముల నొక్కమైఁ దలంచు
 సరణి యోగము నాఁ జెల్లు సవ్యసాచి!
 రాగమును వీడి నీ విట్టియోగ మూని
 కర్మము లొనర్చుమా! యిది ధర్మ మనుచు ౪౮

సమత నిండిన కర్మయోగమునకంటె
 నధమమగుఁ గామ్యకర్మ; మీవిధికి లొంగు
 వారు పుట్టుచు గిట్టుచు వగచు దీను
 లగుట నిష్కామయోగ మీ వాశ్రయింపు ౪౯

అర్జునా ! సమతాబుద్ధి నలరువాని
 పజ్జకున్ జన దిచటిపాపంబు పుణ్య;
 మట్లగుట నీవు యోగమునందు నిలుము
 యోగ మనఁ గర్మములపట్ల నొదవుచదురె ! ౫౦

ప్రాజ్ఞ లీ బుద్ధియోగము పటి కర్మ
 ఫలము నొల్లక సంసారబంధముక్తి
 పడసి కుంతీసుతా ! నిరుపద్రవంబు
 నిత్య మగు లోకమునయందు నిలువఁగలరు ౫౧

ఎపుడు నీ బుద్ధి ఫలునా ! కృపణమోహ
 కలుషమును దాటి నైర్మల్యగరిమ నందు
 నపుడు విన్నది వినఁదగినట్టిదియును
 నీకు నిష్ఫల మని తోచి నిండు నెఱుక ౫౨

అదియు నిదియు వినుట నర్హువా ! నీ బుద్ధి
 కుదురులేని దయ్యె; నిది సమాధి
 నెపుడు వీటవెట్టు నపుడ నీ వీ కర్మ
 యోగఫలము నెఱుక నొందఁగలవు ౫౩

స్థిత ప్రజ్ఞఁడు

ఆత్మయోగనిష్ఠఁడౌ స్థితప్రజ్ఞని
భాష యేది? యేమి పలుకు నతఁడు?
వానియునికి యెట్లు వర్తిల్లు? నాతని
నడక యెట్టిదయ్య నందతనయ!

౫౪

మదిని బుట్టు నకలమమకారములు వీడి
యాత్మఁ బ్రత్యగ్భూతయందు నిలిపి
జగము మఱచి యెవఁడు సౌగయు నాతఁడు స్థిత
ప్రజ్ఞఁ డనఁగఁ జెల్లుఁ బొందుతనయ!

౫౫

ఇహమలకుఁ జిక్కి బెంబేలుపడనివాఁడు
సుఖముపట్ల ననాసక్తి చూపువాఁడు
వలపు గగ్గోలు రోసంబు వదలువాఁడు
పార్థ! నుడువఁబడున్ స్థితప్రజ్ఞఁ డనుచు

౫౬

తనువుపై జీవనమ్ముపైఁ దగులు నిడక
శుభము లొదవిననాఁడు మెచ్చునకు దిగక
కీడు పైకొన్నపట్టున భేదపడక
చెలఁగు మునిబుద్ధియే ప్రతిష్ఠిత కిరీటి!

౫౭

కూర్మ మంగములను గుంచుకై వడి విష
యేచ్చమైఁ జరించు నింద్రియముల
నెవఁడు లొంగదీయు నింద్రసుతా! ^{ధి} సీత
ప్రజ్ఞ సుమ్ము వానిప్రజ్ఞపేరు

౫౮

కూడు నీరు మానుకొన్న దేహికి విష
యములు తొలఁగుఁ గాని యాస తొలఁగ
దతఁడు తత్త్వదర్శి యెననాఁ జానయు
నుపశమిల్లి పార్థ! యపసరిల్లు

౫౯

ఆత్మదర్శనమ్ము నర్థించునరుఁ డెంత
నేర్చుఁగాక యెంత పేర్చుఁగాక!
యింద్రియములు చిత్తహింసాసమర్థమ్ము
లతని మదిని బల్బి నపహరించు

౬౦

అట్టి యింద్రియముల నరికట్టి మనసు నా
వలన నిల్పి యుండవలెను యోగి
యెవని కింద్రియమ్ములు వశమ్ములో ^{ధి} సీత
ప్రజ్ఞ సుమ్ము వానిప్రజ్ఞపేరు

౬౧

విషయముల నెవండు విశువక చింతించు
 నతని కందు సంగ మంకురించు
 సంగమునఁ గిరీటి! జనియించుఁ గామంబు
 కామమునను రోష మామతిల్లు

౬౨

అబ్బనా! రోషమున మోహ మవతరించు
 మోహమునఁజేసి మఱి పది మోసులెత్తు
 మఱిపుచే బుద్ధినాశమ్ము జరిగితీఱు
 బుద్ధినాశమునన్ జెడిపోవు నగుఁడు

౬౩

మనసు నణఁచిపట్టుమానిసి తనయాన
 కగ్గపడిన యింద్రియములవలనఁ
 దనువునిల్చుకొఱకుఁ దగుపాటిసుఖములు
 పొందినను బ్రసాద మండఁగలఁడు

౬౪

ఉల్ల మకలంకమైన నయ్యోగి కుడుచు
 బాధలు పరంతపా! పటాపంచ లగును;
 కలఁతలేనిమనమ్ముతో నలరువాని
 తెలివి యాత్మాభిముఖమై ప్రతిష్ఠిత మగు

౬౫

ఎడఁద నోర్వనివాని కేర్పడదు బుద్ధి
బుద్ధి కుదురక భావనల్ పుట్టఁబోవు
భావనాసిద్ధి లేక చేపడదు శాంతి
శాంతి కఱవైన సుఖ మెట్లు సంభవించు

౬౬

ఇచ్చవచ్చినగతిఁ బోవు నింద్రియముల
సరసఁ బయనించుచిత్తమ్ము పురుషబుద్ధి
నణఁచివైచుఁ బయోధిపై నరుగునావ
నెదురుగాలి యణంచున స్త్రీంస్త్రతనయ !

౬౭

కావున నెవండు విషయసౌఖ్యములదెసకుఁ
బరువులిడు నింద్రియమ్ములగరువ మెల్ల
నణఁచి మరలింపనేర్చునో యట్టివాని
ప్రజ్ఞఁ గుంతిసుతా ! సితప్రజ్ఞ యండు

౬౮

అజ్ఞుల కగోచరంబగునట్టి యాత్మ
నేమఱక చూచు మాని; మోహితులదృష్టి
కద్దమైతోఁచు నింద్రియార్థాళిఁ గనక
యోగి నిద్రితుచందాన నుండుఁ బార్థ !

౬౯

ఎన్నినదులు సొచ్చి యెంతపెం పొదవిన
 నుదధి యింత తొణక కుండునట్లు
 కోర్కు తెన్ని చుట్టుకొన్నఁ జలింపని
 వాని వలచు శాంతి వలవ దొరుని

౨౦

ఎల్లవాంఛల వదలి నిస్పృహత నేర్చి
 యెవఁ డహంకారమమకారలవము లేక
 సంచరించు నతండపో! శాంతిఁ బడయు
 ఫల్గునా! నిశ్చలానందపదముఁ బడయు

౨౧

ఇది బ్రహ్మనిష్ఠ; దీనన్
 గుదురుకొనిన మోహ మంటుకొనలేదు సుమీ!
 తుదిగడియ నైన నీస్థితి
 యొదవినపురుషుండు ముక్తి నొందుఁ గిరీటీ! ౨౨

అధ్యాయము 3

కర్మమునకంటె నెఱుకయే గణ్య మనుచు
 నన్నుఁ బ్రేరేచెదేల రణమ్ము సేయ?
 నకట! సందిగ్ధమగు పల్కు లాఁపి రెంట
 నేది ననుఁ దేర్చునో తెల్పవే! ముకుంద! ౧,౨

అర్జునా! తికమక లస్మదుక్తుల లేవు
 తెలియు మాత్మానాత్మధీసమగ్ర
 లనఘులు బ్రహ్మచర్యముతోడ నాల్గవ
 యాశ్రమమున కేగినట్టివారు

జ్ఞానయోగమున మోక్షము గడించెద రంటి
 విషయావలికిఁ జిక్కి విడుపుగోరు
 కావులు కర్మయోగమున ముక్తిని గందు
 రంటి నీరెంట నత్యయము కలదె

మఱియు నరుఁ డధ్వరాదికర్మములు పూన
 కుండినను గర్మశూన్యత నొందలేడు
 పూని వర్జించినను సిద్ధి పొందలేడు
 సిద్ధి కర్మానుగతచిత్తశుద్ధిఫలమె

ఒక్కఁట్రటి యైనఁ గర్మంబు నుజ్జగించు
 వాఁ డెవండును నృప్తిలో లేఁడు లేఁడు
 ప్రకృతిసిద్ధగుణముచే సకలభూత
 నికర మవశమై కర్మంబు నెఱపు నోయి ! ౫

ఎవఁడు కర్మేంద్రియములవృత్తి నణఁచి
 మనసుతో నర్థములను వేషులు దలంచు
 నతఁడు దాంభికుఁ డర్జునా ! యతఁడు దొంగ
 యతఁడు గోముఖశార్దూల మనఁగఁ జెల్లు ౬

జ్ఞానేంద్రియముల మనమున
 నే నరుఁ డరికట్టి ఫలమునెంచక వాణీ
 పాణి పదా దీంద్రియములఁ
 బూనున్ గర్మముల నతఁడు పొగడంగఁ దగున్ ౭

కాన నీవు నియతకర్మమూనుము పని
 మానుకంటె లెస్స పూనుకొంట
 చేత లేనినాఁడు నీ తనూయాత్రయు
 సాగఁజాలదోయి ! సవ్యసాచి ౮

వింటివే ! పార్థ ! భగవదర్పితము కాని
కర్మ మది బంధహేతువై కలఁచుఁ గాన
ముక్తసంగుఁడవై కర్మముల నొనర్చి
యీశ్వరప్రీతి గావింపు మిదియే ముక్తి

౯

అన్నమునఁ బుట్టు జంతువు
లన్నం బబ్బమునఁ బుట్టు సబ్బము యజ్ఞో
త్పన్నము యజ్ఞము కర్మజ
మన్నా ! యజ్ఞంబె విష్ణు వని తెలియఁగదే ! ౧౪

పరమాత్మ నెవ్వఁ డెదలో
దరిసించుచుఁ దనియుచున్ ముదంపడుచు నొడల్
మఱచు నలఁ డధ్వరాదులు
నెఱపన్ బని లేదు బ్రహ్మనిష్ఠుఁడు గానన్ ౧౭

బ్రహ్మవిదుఁ డతండు పార్థ ! కర్మములు
సలిపి సంతరించుఫలము లేదు
విడిచి కుడుచునట్టియిడుమయు లేదు భూ
తాళి వాని కొనఁగు మేలు లేదు

౧౮

ముక్తుఁ డతఁడు; నీవు మోక్షార్థి; వగుట ఘ
 లాశ విడిచి కర్మ మాచరింపు
 మనఘ! నిష్ఫలేచ్చ మగు కర్మయోగమే
 దారిఁ జూపు నాత్మదర్శమునకు

౧౯

సిద్ధి నందిరి జనకాదు లిద్ధచరితు
 లర్జునా! కర్మయోగమ్ము నాశ్రయించి
 యీవు స్రాజ్ఞుడ వైన నయ్యెదవు గాక
 చేయవలెఁ గర్మములు ప్రజాశ్రేయ మెంచి

౨౦

ఉత్తముఁడు పోవుదారికి
 వత్తురు సామాన్యజనులు; వాఁ డేగుటిపైఁ
 జిత్తము నిడు నాగుటిపైఁ
 జిత్తము నిడి లోక మెదురుసెప్పక నడుచున్

౨౧

ఏను గోరఁదగిన దేమి కలదు నాకు
 లేని దేమి కలదు దేనికొఱకుఁ
 బరితపింప వలయు ఘల్గునా! యే నైనఁ
 బను లొనర్తు లోకభద్ర మెంచి

౨౨

ఏ నాదమఱచి యొకనాఁ
డైనను గర్మముల విడుచు టది మూడినచో
మానవు లందఱు తమవిధి
మానుదు రది లోకమునకు మంగళ మగునే ౨౩

ఫలవాంఛ పెరిగి పామరుఁ
డలయక పను లాచరించునట్లు మనీషా
కలితుఁడు విశ్వహితార్థము
సలుపవలెన్ గర్మముల నజస్త్రము పార్థా ౨౪

లోకసంగ్రహార్థమై కర్మము లొనర్చు
నెడ బుధుండు శ్రద్ధ విడువరాదు
విడుచునేని పామరుఁడుసైత మలసుడై
రెంటఁ జెడును దెలివి యంటుకొనక ౨౫

అఖిలకర్మంబులను నాకు నప్పగించి
యెఱుకచే గోరికల నోర్చి యెడఁద నేర్చు
వెఱుపు నదలించి పగఱు నివ్వెఱుపడంగ
నంగవింపుము విజయా! రణాంగణమున ౩౦

తనధర్మ మెట్టిదైనను
 వనరక పురుషుండు తీర్పవలయును దానిన్
 బనిఁ జూచి కాదు నిష్ఠం
 గని తనియున్ బ్రభుఁడు ముక్తి కరుణించునెడన్ 34

ఇది చేయరానిపని యని
 మది యెంతగ మొత్తుకొన్న మనుజుఁడు దురితా
 స్పదవృత్తి కొగ్గు నిట నె
 య్యది వాని బలాత్కరించు యదువంశమణీ! 35

కామము రజోగుణమ్మునఁ గలుగు, నది ని
 రుద్ధ మకానెడఁ గోపంపురూపు దాల్చు
 నది మహాశన మది పాపసదన మది వి
 రోధి కుంతీసుతా ! ముక్తి సాధకునకు 36

కీలి పొగచేత నద్దంబు మైలచేత
 గర్భ మది మావిచేతను గప్పఁబడిన
 పగిదిఁ గామమ్ముచే మూయఁబడిన దెఱుక
 ఘల్గునా ! కామమును మించు పగతుఁ డెవఁడు 37

అ ద్వా య ము ౪

ఎపుడు ధర్మమునకు హీనత వాటిల్లు
నెపు డధర్మమునకు నేపు వచ్చు
నపుడు నన్ను నేన యస్మదీయం బగు
మాయచే సృజింతు నోయి! పార్థ!

౭

తగువారిదిగులు దీర్పఁగఁ
దెగి సాధులఁ జెఱుచువారితేజము నార్పన్
జగమున ధర్మపు నిల్పఁగ
యుగయుగమున నే జనించుచుండుఁ గిరీటీ!

౮

ఎవ్వ రెవ్విధి న న్నాశ్రయించుచుండు
వారి కాఁతి ఫల మిచ్చువాడ నేను
బక్షుపాత మెఱుంగ నెప్పట్టినందు
నగుట మనుజులు నమ్మి న న్ననుసరింతు

౧౧

గుణములును ధర్మములును గౌరణము కాఁగ
నరులలో నేర్పరించితి నాల్గుతెగల
నిందు నేఁ గర్త నయ్యు మా ర్పెడియు లేని
వాడ నగుట నకర్తకైవడిఁ దనర్తు

౧౩

అనునా! నాకు గర్మఫలానురక్తి
 లేమిచే నన్ను గర్మముల్ ప్రామలేవు
 నిస్పృహాదులు నావలె నేర్చినట్టి
 భీరు గర్మము లంటి బంధింపలేవు

౧౪

కామసంకల్పములు లేని కర్మములను
 జేయ నేర్చినపురుషుని చేత లెల్ల
 నతని జ్ఞానాగ్నిచే బూదియగు నతండు
 పండితుఁడు నా జెలంగు నపాస్తవైరి!

౧౫

అశలను జయించి యపరిగ్రహము నేర్చి
 మనసు నోర్చి యెవఁడు మనుటకొఱకు
 వలయుపను లొనర్చు వాఁడు సంస్మృతిబంధ
 రూపమరిత మందఁ డోవృథాజ!

౧౬

ఎవఁ డయాచితలబ్ధిచే దృష్టి నంది
 గెలుపు నోటమి నొక్కమై దలంచి కష్ట
 సుఖముఖిద్వంద్వముల దాటి నూడు మఱచు
 నతఁడు పని చేయుఁగాక బంధితుఁడు గాఁడు ౨౨

గతనంగులు బ్రహ్మవ
 సితబుద్ధులు యజ్ఞవృష్టి జేసెడివని సు
 స్మృతిహేతువు కాదు ఫలా
 నివృత్తముగ నదియెల్ల నడఁగు విక్రాంతినిధి! ౨౩

ద్రవ్యమున నిర్వహించు నధ్వరముకంటె
 మానసియము ఫల్గునా! జ్ఞానయజ్ఞ;
 మఖిలకర్మంబులును జ్ఞానమందె కలియు
 నెఱుకయే కర్మసంతతికెల్ల ఫలము 33

ఎగసి మండు నగ్ని యెండినకట్టెలఁ
 బొడిచి పొడిచి యెట్లు బూదిసేయు
 నట్లు బూదిసేయు నర్జునా! జ్ఞానాగ్ని
 సంచితాది కర్మ సంచయముల 32

ఎఱుకలేని పురుషుఁ డెఱిగినదానిపై
 శ్రద్ధ లేనివాఁడు సంశయాత్ముఁ
 డింద్రజా! నశించు నిందైన నందైన
 శంకితునకు సుఖము సాధ్యపడదు ౪౦

అధ్యాయము ౫

చేతలు విడుచుట విడువమి
 హేతువులే ముక్తి; కైన నీ రెండిటిలోఁ
 జేతలు విడువమి యుత్తమ
 'రీతి యనందగుఁజుమి! యరిందమబాహూ! ౨

రాగ మలుకయు లేని కర్మవ్రతుండు
 వాసికెక్కును నిత్యసంన్యాసి యనఁగ
 సంహృతద్వంద్వఁ డగుట సంసారబంధ
 ముక్తి నందు ననాయాసముగ నతండు ౩

జ్ఞాని గడియించు పరమ
 స్థానంబే కర్మయోగిసత్తముఁ డందున్
 గాన నెఱఁ డీ యభిన్నత
 కానంగఁ డతఁడు ప్రాజ్ఞగణ్యుఁడు పార్థ! ౪

ఎవఁ డనాసక్తుఁడై పనులెల్ల నీశ్వ
 రార్పితమ్ములు గావించు నతఁడు నీటి
 యంటు వడయని తామరపాకువోలె
 బరిధివిల్లుచు గిల్చిషస్పర్శలేక ౫

విద్య విసయమ్ము గల బ్రహ్మవిమని మొదవు
 నేనికను గుర్కురంబును హీనచరితు
 నెతఁడు సమదృష్టిమై జూచు నతఁడె పాండు
 రాట్సుతా! పండితుఁ డనంగ రాణకెక్కు ౧౮

మేను లన్నిటఁ బరమాత్మ మెఱయుచుంట
 నది విమలమాట నఖిలభూతాళి నొక్క
 మాడ్కి నెవఁ డెంచు వాఁడు బ్రహ్మస్థితుండె
 వాని కీజన్మమందె కైవసము ముక్తి ౧౯

కామరోషవేగ మే మానవుఁడు మేన
 నసువులుండ నైఁచు నణఁచివైచు
 నతఁడె యోగివర్కుఁ డతఁడె జీవన్ముక్తుఁ
 డతఁడె సత్యసుఖము నందువాఁడు ౨౩

లుప్తకల్మషుండు లూనసంశయిండు జి
 తేంద్రియుండు లోకహితుండు నైన
 ఋషికి జననమరణముతి లేని బ్రహ్మని
 ర్వాణసుఖము దక్కు వజ్రతనయ! ౨౫

అ ధ్యాయము ౬

“నన్ను నేన చేర్తు నున్నతి” కను దిట్ట
తనము వలయుఁ బిటికితనము వలదు
తనకుఁ జుట్ట మెవఁడు తాఁగాక తనకు శా
త్రవుఁ డెవఁడు కలఁడు తాను గాక

౫

ఎవఁడు శమదమసంపత్తి నెనయు నతని
కింద్రియావలె పరమార్థహేతు వగును
సాయమబలమ్ము నేర్వని జనున కదియె
శత్రువై సకలానర్థజనక మగును

౬

ఏకాగ్రత నిశ్చీకత
చేకొనవలె బ్రహ్మచారిజీవనమార్గం
బీకొనవలె మది నోర్చి ని
రాకులుఁడై నరుఁడు నన్ను నర్థింపవలెన్

౧౪

ఎల్లరకు నబ్బునా యోగ మెవఁడు తగిన
తిండి తినుచుండుఁ దగినట్లు తిరుగుచుండుఁ
దగినవని కిష్టపడుచుండుఁ దగిననిద్రఁ
దగినజాగర్య నుండు నా తనికిఁ గాక

౧౭

బుద్ధి సుస్థిరమై యుండు పొలుపు నేర్చి
యోగి మెలమెల్ల నుపరతి నొందవలయు
మనసు నతఁ డాత్మలోఁ జేర్చి మఱచి జగము
నందుకొనవలె స్వస్వరూపానుభూతి ౨౫

యోగియై సమదృష్టిమై నొప్పు నెవ్వఁ
డతఁడు తనయందు వీక్షించు నఖిల జగము
నఖిలజగమునఁ దా నున్నయదియు నెఱిఁగి
యతఁడు పొందు నభేదహర్షానుభూతి ౨౬

అన్నిట ననుఁ దిలకించుచు
నన్నిటి నాయందుఁ జూచు నతఁ డెవ్వఁడో తత్
సన్నిధి నే నుందును మత్
సన్నిధి నతఁ డుండు నెల్లసమయములందున్ 30

తనకు నాకు భేద మణుమాత్ర లేమి, యే
నఖిలభూతవర్తి నగుట తెలిసి
నన్నుఁ గొలుచుయోగి నాయంద నిలుచుఁ గ
ర్మములు పూనుఁ గాక మానుఁ గాక 31

తనకు మేలైనవని లోకమునకు మేలు
 తనకుఁ గీడైనవని లోకమునకుఁ గీడు
 నిక్క మిది యం చెటింగి ప్రాణికి విపత్తు
 గూర్చక మెలంగు యోగిపో! గొప్పవాఁడు 3౨

నవ్యసాచీ! మన స్సతిచవల మగుట
 నిగ్రహింపఁగరానిది నిజము నిజము
 గురుతరాభ్యాసబలమునఁ జిరవిరాగ
 పాటవమ్మున నిది వశంపడుఁ గిరీటి! 3౩

పుణ్యనిధులైనవా రుండు భవనమునకుఁ
 జేరి పెక్కేడు లచట వసించి శౌచ
 వైభవము లక్ష్మీయున్ గలవారియింటఁ
 బుట్టు యోగచ్యుతుఁడు పాండుభూపతనయ ౪౧

ఎందఱో యోగు లుండు; రం దెవఁడు శ్రద్ధ
 ధానుఁడై యంతరాత్మ నాపైని నిల్పి
 నన్ను నేవించు నతఁడపో! నాకు నిష్ఠుఁ
 డతఁడపో! యోగిశేఖరుం డగును బార్థ! ౪౨

అ ద్వా య ము ౭

వేయింటి కొకఁడు ననుఁ గన
నాయితపడు, నట్టి నరసహస్రమ్మనయం
దేయొకఁడో ననుఁ గను, మర్
జ్జేయము నాతత్త్వ మల్పజ్జాసులకున్ 3

నేల నీరు నిప్పు గాలి నింగి మనస్సు
ధీ యహంత యన మదీయమైన
ప్రకృతి పార్థ! యష్టభాగములన్ దగుఁ
దెలియు మిదియె సంస్మృతికిఁ బునాది ౪

ఏన హేతువ నీసృష్టికెల్ల నితర
కారణ మొకింత లేమి నిక్కము కిరీటి!
దారమున మణు లున్నచందమున లోక
మిది సమస్తము నాయందు నొదిగియుండు ౭

అఖిలభూతములకు నాదిమబీజంబు
నేను బుధులపాలియెఱుక నేను
దెలిసికొనఁగదోయి! తెజస్వులై నుతి
కెక్కువారితేడ మేను బార్థ! ౧౦

గతిఁ దొఱంగినట్టి కామరాగమ్ముల
 గెలిచి బలియుఁ డందు బలిమి నేనె
 ధర్మమునకు నడ్డపగులక ప్రాణియం
 దలరు వలపు నేనె దళితవైరి !

౧౧

అధులకు వ్యాధులకు లొంగి యడలువారు
 దారసుతకాంచనాదులు కోరువారు
 తత్త్వజిజ్ఞాసకలవారు తత్త్వవిదులు
 నను భజింతురు పార్థ ! యనారతముగ

౧౬

ఈ నాలుతెగలవారల
 లో నిశ్చలభక్తిమై వెలుంగుదు రెవ రా
 జ్ఞానులు గణ్యులు వారికి
 నే నిష్ఠుఁడ వారు నాకు నిష్ఠులు విజయా !

౧౭

పుట్టి గిట్టినవానిని బుట్టియున్న
 వాని నికఁ బుట్టఁగలవాని నేను సకల
 భూతముల నెఱుంగుదుఁ గాని నాతెఱింగు
 నుడువఁజాలినదిట్ట యొక్కఁడును లేఁడు

౨౬

అ ధ్యాయము ౮

మనుజుఁ డేరూపమును సదా మరగి తలఁచు
 నతని కారూపమే తోఁచు సంత్యవేళ
 దానిఁ జింతించుచు నతండు తనువు నూడ్చుఁ
 గానఁ దద్రూపమే పొందఁగలఁడు పిదప ౩

అగుట నెల్లయెడల నక్షునా! నీవు న
 న్నే స్మరింపు రిపుల నెదిరి చంపు
 నీమనస్సు బుద్ధి నామీద నుంతువే
 నందఁగలవు నన్ను నజు ననంతు ౨

యోగనిష్ఠఁ బూని యోంకారజప మూని
 ననుఁ దలంచుకొనుచుఁ దనువు నూడ్చు
 పురుషుఁ డందఁగలఁడు పరిమపదంబు న
 పాస్త్ర జనన మరణ భయముఁ బార్థ! ౧౩.

ఇతరాసంగము నొల్లక
 బ్రతుకున దినదినము నన్ను భావించు సమా
 హితచిత్తుఁ డైన యోగికి
 నతిసులభుఁడ నేను భారతాన్వయతిలకా! ౧౪

అ ధ్యాయము ౯

జగతి కేను గతిని సాక్షిని సామిని
హితుడఁ బోషకుండ నింటి నండ
నుదయమును గిరీటి! యునికిని మిత్తిని
నప్పిలేనిగింజ నిష్ఠనిధిని

౧౮

అన్యదైవతముల నర్థింప కెవరు న
న్నాశ్రయించి కొల్తు రనవరతము
వలచి వలచి యేను వారి యోగక్షేమ
భరమునెల్లసైతుఁ బాండుతనయ!

౧౯

అర్జునా! భక్తిసంపన్నుఁ డస్మదర్థ
మొసఁగునది పత్రమో పుష్పమో ఫలంబో
నీరమో యైన నగుఁగాక! నేను దాని
నాదరింతు సుఖిమ్ముగా నారగింతు

౨౦

నీవు కావించుకర్మము నీవు మెసపు
నన్నమును నీవు వేల్చుహవ్యమును నీవు
పంచనీవిని నీ వొనరించుతపము
నర్జునా! నాకు నర్పింపు మదియె పూజ

౨౧

భూతములనెల్ల సమదృష్టిఁ జూతు నేను
 లేఁడు పగవాఁడు చుట్టుము లేఁడు నాకు
 భక్తిమై నన్ను సేవించువాని కగ్గ
 పడెద నేను నా కతఁ డగ్గపడుఁ గిరీటి !

౨౯

కుజనుఁ డయ్య నన్యభజన మొల్లక నన్నుఁ
 గొలుచువాని సుజనువలె గణింతు
 నతఁడు ఫల్గునా ! దురాచారుఁ డయ్య నా
 ప్రాపు వడయ నార్తిపడఁగ దోయి !

౩౦

నన్నుఁ గొలుచునతని కున్న దురాచార
 నిరతి పెక్కునాళ్ళు నిలువఁబోదు
 సరగ నతఁడు ధర్మసరణికి వచ్చు న
 శ్రాంతశాంతి వడయు నింత చెడఁడు

౩౧

మనసు నాయందు నిల్పుము మామకీన
 భక్తుఁడవు గమ్ము మత్స్యజఁ బాదుకొనుము
 నాకు మ్రొక్కుము వే యేల నన్ను వలతు
 వేని నాచెంతనే వసియింతు వీవు

౩౪

అ ద్యా య ము ౧౦

జగదుత్పత్తికి విశ్వ
ప్రగతికి మూలంబ నేను, బ్రహ్మనిధు లీ
వగ దెలిసి తలఁపు నాపైఁ
దగులన్ ననుఁ గొల్చుచుండ్రు తత్త్వాభిరతిన్ ౮

మనసు ప్రాణంబు నాకు సర్పణమొనర్చి
న న్నెఱింగినపుగుఱు లున్నారు కొంద
ఱునా! యట్టివార లన్యోన్యగురువు
లగుచు నను మెచ్చుచున్ దృష్టి నందుచుండు ౯

నన్ను విశ్వసించి నాసేవఁ జేయు ము
ముఱువులకుఁ దత్త్వదీక్షితులకుఁ
దెలివి నిత్తు నన్నుఁ దెలిసికొనం దగు
బలిమి నిత్తు నాదుచెలిమి నిత్తు ౧౦

నన్నుఁ గొలుచువారి మన్నింతుఁ గరుణింతు
వారిశలఁపునందుఁ జేరి యుందు
నణఁచివైతు వారి యజ్ఞానశిమిరంబు
దీప్తిమయ వివేకదీపశిఖల ౧౧

అఖిలభూతములందలి యాత్మ నేన
సకలభూత పరంపరా స్తప్త నేన
సర్వభూతమ్ములకును బోషకుడ నేన
యైలభూతములకు హంత నేన పార్థ!

౨౦

సుమత! యాదిత్యులందు విష్ణువను నేన
తేజములలో సహస్రదీధితిని నేన
వాయువులలో మరీచి నౌవాడ నేన
తారకలయందుఁ గుముదబాంధవుడ నేన

౨౧

శుశ్రులలో సామవేదసంహితను నేన
సురసమాజములో శచీవగుడ నేన
యింద్రియావళిలో మన స్సేన పార్థ!
జంతువులలోని చైతన్యశక్తి నేన

౨౨

పలుపలుకు లేల వైభవ బల వికాస
విక్రమ శ్రీ సమృద్ధమై వెలయు వస్తు
వేది కల దది నాతేజ మించుకంత
చెందినట్టిద యని విశ్వసింపు పార్థ!

౪౬

అ ధ్యాయము ౧౧

ఈవు నావిశ్వరూపము నెట్లు కనెడు
కవ్వడీ ! ప్రాకృతంబగు కంటితోడ
నచ్చమగు దివ్యదృష్టి సీ కిచ్చుచుంటి
నిక విలోకింపవోయి ! మామకమహత్త ౮

వేల్పులను గంటి నీమేన వివిధజంతు
సంతతులఁ గంటి వారిజాసనుని గంటిఁ
గమలలోచన ! ఋషులను గంటి దివ్య
ఫణులఁ గంటిని వాసుకిప్రముఖములను ౧౫

పెక్కుచేతులు బొజ్జలు ముక్కులును మొ
గాలుఁ గన్నులుఁ గల నిన్నుఁ గంటిఁ గాని
పాపభంజక మీ విశ్వరూపమునకు
నాదిమధ్యాంతములఁ గాన నైతి దేవ ! ౧౬

తత్త్వమవు నీవు తెలిసికొడగిన మేటి
వీవు జగతికి నాధార మీవు చెడని
వాడ వీవు ధర్మవుఁ గాచు ప్రోడ వీవు
తండ్రి ! నా దృష్టిలో సనాతనుడ వీవు ౧౭

ఆదిమధ్యాంతరహితం ననంతవీర్య
నపరిమితబాహు నర్కచంద్రాక్షు నుజ్జ్వ
లాగ్నిముఖు నిన్నుఁ గంటి దేవా ! త్వడీయ
తేజమున వేగుచున్నది యీజగమ్ము

౧౯

ఒక్కనీ వీ సమస్తరోదోంతరమ న
దిక్కులన్నిట అంపిల్లితివి మహాత్మా !
విస్మయకరమ్ము భయద మీ విశ్వరూప
మునకు లోకత్రయమ్మును వణకు నకట

౨౦

మహిభరమ్ము డింప మనుజులై యీరణ
తోణినిచ్చియున్న సురలన్లె
నిఖిలభవనమూర్తి ! నీయందుఁ జూచెద
వెఱచువారి నిన్ను వేడువారి

౨౧

బహుముఖమ్ములు జరరముల్ పదము లుగ్ర
దంష్ట్ర లివియేమి దేవకీతనయ ! నీదు
పొడవు గని ప్రాణిలోకముల్ వడకుచుండె
నక్కటా ! యేనుసైత మల్లాడుచుంటి

౨౩

ఈకారపు లీభీష్ముం

డీ కర్ణుడు నాకుఁగూర్చు ధృష్టద్యుమ్నుం

డోకృష్ణ ! నీదుకోటల

తాకునఁజెడుచున్నవారుతలలూడిపడన్ ౨౬, ౨౭

నీకు మ్రొక్కువాడ నా కోర్కీ మన్నించి

సుప్రసన్నమూర్తిఁ జూపుమయ్య

యెవఁడ వీవు ఘోరమిరూప మేమి ని

న్నాద్యు నెఱుంగ వలతు నంజలింతు

3౧

బలిమిమై లోకములనెల్లఁ బట్టికూల్చు

కాలమను నేను మనముందు కత్తిపట్టి

నిలువఁబడినట్టి యోధుల నీవు చంప

కుండెదవుగాక ! పార్థ ! వా రుంట కల్ల

3౨

కావున లెమ్ము రణక్రియ

కావింపుము రపులగెచ్చి గౌరవసౌఖ్య

శ్రీ వాలింపుము పార్థా !

నీవు నిమిత్తమవ తీర్తు నే నఖిలమ్మున్

33

అదిదేవుడ వీవు కృష్ణా! పురాణ
పూరుషుడ వాశ్రయుడ వీ భువనములకు
వేద్యమవు వేత్త వపవర్గవీధి వఖిల
జగతి నలమిన యమరతేజంబ వదిర !

3౮

అనిలుడవు నీవు యముడ వీ వగ్ని వీవు
వరుణుడవు నీవు శశి వీవు వనజయోని
వీవు తజ్జనకుండవు నీవు నీకు
మ్రొక్కులి వెకొమ్మువేనవేల్ మ్రొక్కులివిగొ !

3౯

నీవు సర్వస్వరూపుడ వీ వనంత
వీర్యుడ వపారవిక్రాంతివిలసితుడవు
దేవ ! నీకు జూహారు వేదెన నొనర్తు
నెల్లదెసల సమర్పించి తృప్తిపడెద

౪౦

ఈ చరాచరజగమున కీవు పితవు
పూజ్యుడవు మహాగురుడ వీ భువనములను
నీకు సరివాడె లే డిడ నిన్ను మించు
వేల్పు కనిపించునా యెంత వెదకికొనిన

౪౩

కాన సాగిలి మ్రొక్కి నీకరుణ గాంతు
 నీశ్వరా! తండ్రి కొమరునియెగ్గు, సఖుఁడు
 సఖునిదోసము, చెలువుండు చానదొసఁగు
 సైచినట్టులు నాతప్పు సైపవయ్య! ౪౪

నీవు నేఁడు కన్న నా విశ్వరూపంబు
 శ్రుతులకతనఁ దపముకతన నీవి
 కతన నధ్వరమ్ముకతనఁ జూచెద మని
 వనరువారు వెఱివారు పార్థ! ౫౩

ఫల్గునా! యనన్యభక్తిచేతనె విశ్వ
 రూపు నన్ను జను లెఱుంగఁగలరు
 కానఁగలరు పొందఁగల రిది యేకైక
 సాధనంబు మత్ప్రసాదమునకు ౫౪

ఎవఁడు మత్ప్రీతికై నేయు నెల్లవనుల
 నెవఁడు నను మేలిప్రాపుఁగా నెంచు నిరత
 మెవఁడు భజించు నిస్సంగుఁ డెవఁడు సర్వ
 భూతహితుఁ డెవ్వఁ డతఁడె నాపొందు వడయు ౫౫

అధ్యాయము ౧౨

సగుణ నిర్గుణోపాసనాసక్తులైన
వారలద్దఱు ననుఁ జేరువారె కాని
నిర్గుణబ్రహ్మమున మది నిల్పువారు
మిగుల వేసారవలయుఁ జూమి! కిరీటి! ౨-౫

ఎవఁడు నన్ను సమ్మి యెల్లకర్మముల నా
పా లొనర్చి సగుణభక్తి నేర్చి
ననుఁ దలంచు నింద్రనందనా! వానిఁ ద
ప్పింతు జనన మరణ పీడనుండి ౩,౭

ఓపార్థ! నీదుచిత్రము
నాపై లగ్నము నొనర్చు నై పుణి నీకున్
జేపడ దేని కలంగక
యాపన్నతఁ బడక నేర్పు మభ్యాసవిధిన్ ౯

అర్జునా! నీకు సభ్యాస మరిది యైన
నాచరింపుము నాకొఱ కన్నిపనుల
నదియు దుర్లభ మని యందువా! ఫలాను
రక్తి విడి నన్ను సమ్మికర్మము లొనర్చు ౧౦,౧౧

మానధనా ! యభ్యాసము

జ్ఞానము ధ్యానంబు ఫలవిసర్జనములఁ బోఁ

బో నొకటికంటె నొకటి ప్ర

ధానము; ఫలరక్తి లేమి తనువును ముక్తిన్ ౧౨

సర్వభూతములను సమదృష్టిఁ గన్గొని

కష్టసుఖము లొక్కగతిని దలఁచి

నిర్మమత్వ మొర్చి నిరహంత నేర్చి మ

ధృక్తుఁ డెవ్వఁ డగునొ వాని వలతు ౧౩

తృప్తి విడక యోగదీక్ష మానక సక

లేంద్రియములఁ గదలనీక తన మ

నస్సు బుద్ధి నెవఁడు నాయందు నిల్చి మద్

భక్తుఁ డగునొ వాని వలతు నేను ౧౪

ఎవనివలన వెఱవ రీప్రజ లెవ్వఁ డీ

ప్రజలవలన డిల్లపడక యుండు

నెవఁడు హర్షమునకు నీర్వకు భీతికి

నెడసి యుండు నస్మదిష్టఁ డతఁడు ౧౫

కోరికలు వీడి శౌచమ్ము కూర్చుకొని స
మర్థుడు తటస్థుడై దిగుల్ మాని సకల
కర్మములఁ బాసి మద్భక్తి కలిగి యుండు
నెవ్వఁ డాతఁడు నాచుట్ట మింద్రతనయ! ౧౬

పొంగక యలుగక వెతలన్
గుంగక యస్తాప్తఫలము కోరక చెడుగున్
మంగళ మంటక మద్భ
క్తిం గొని యెవఁ డుండు నతఁడు తీ పగు నాకున్ ౧౭

ఎవఁడు నిస్సంగుడై హితాహితుల నెండ
వానలను గవ్వసుఖముల మాన విప్ర
కారములఁ దుల్యదృష్టితోఁ గని మదీయ
భక్తి మరగు నతఁడు నా బాంధవుండు ౧౮

ఎతఁడు నిందాస్తుతుల నొక్కగతిఁ దలంచి
మానియై తన కబ్బినదానఁ దనిసి
తిరముగా నెందు నిలక బుద్ధిని గుదిర్చి
నను భజించు నతఁడు నా నెనరువాఁడు ౧౯

అధ్యాయము ౧౩

తేత్ర మనం జను నీమెయి;
 తేత్రజ్ఞం డగును దీనికి ల్గునువాఁ; డీ
 తేత్రమ్ములఁ గల నేనే
 తేత్రజ్ఞఁడ; దీనిఁ గనుటె చెల్లు నెఱుకయై ౧,౨

పంచభూతమ్ములు ప్రకృతి యహంత
 బుద్ధి దశేంద్రియంబులు మానసంబు
 విషయమ్ములై దిచ్చ వేరము సుఖము
 దిగులు దేహేంద్రియాదికదంబకమ్ము

చేతన ధృతియు నాఁ జెల్లు ని వెల్లఁ
 గలసి తేత్రం బాయెఁ గవ్వడీ! వినుము
 జ్ఞాను లజ్ఞానులు సర్వజంతువులు
 వికృతిబద్ధము దీని విడువంగవలయు ౫,౬

తన్ను మెచ్చుకొనమి దంభ మీకొనమి య
 హింస యోర్కి ఋజుత యింద్రియముల
 గెలుపు గురుసవర్య మలినతలేమి ని
 శ్చలత జ్ఞాన మనఁగఁ జనుఁ గిరీటి! ౭

విషయవాంఛలెల్ల విడుచుట వినయమ్ము
జన్మమునను మృతిని జరను రోగ
మున విపాదమునను బెనఁగొన్నచేటు క
న్గొనుట జ్ఞాన మనఁగఁ జనుఁ గిరీటి !

౮

సుఖము లొల్లమియును సతీసుతగృహాదు
లాసవడమియు నిష్టార్థ మబ్బునెడ న్న
నిష్టఫల మంటుతఱి భిన్నదృష్టి లేని
పగిది నుంటయు నెఱుక నాఁ దగును బార్థ !

౯

ఇతరదైవచింత యెఱుఁగక నిష్కంఠ
భక్తి నన్నుఁ గొలువఁ బట్టుగొనుట
పామరప్రజాళిఁ బాయుట విజనోర్వి
నుంట జ్ఞాన మనఁగ నొప్పుఁ బార్థ !

౧౦

నిరత మాత్మస్వరూపంబు నెఱుఁగఁ దగుల
మందుటయుఁ దత్త్వసందర్శనాభిరతియు
నర్జునా ! జ్ఞాన మనఁ జెల్లు నన్యమెల్లఁ
బరఁగు నజ్ఞాన మనుపేరఁ బలుకరింప

౧౧

ఈశ్వరుండు జగతి నెల్లభూతములందుఁ
 గలఁడు భూతకోటి పొలియువేళ
 నతఁడు పొలియఁ డమరుఁ డతఁ డన్న యెఱుక చే
 కొన్నవాఁడ నిజము గన్నవాఁడు ౨౭

౩

భూతములనెల్ల నెలకొన్నపురుషు నీశుఁ
 జూడనేర్చిన శేముషీశోభితుండు
 తన్నుఁ దాఁ జంపుకొనఁడు పృథాకుమార!
 చేరు నతఁ డూర్ధ్వగతికి నిక్కారణమున ౨౮

అరునా! సర్వగత మయ్య నాకసంబు
 సూక్ష్మతర మాట నెట్లు వస్తువుల నంట
 దట్ల దేహములందెల్ల నాత్మ నిలిచి
 కర్మలేపము లేనిదై క్రాలు నోయి! ౩౦

ఇంతవిశ్వమునకు నినుఁ డొకఁడే వెల్లు
 నిచ్చుపగిది దేహి యీసమస్త
 దేహములకు నొసఁగు దీధితి తద్గుణ
 దోషములకు దూరదూర మగుచు ౩౧

అధ్యాయము ౧౪

త్రిగుణబద్ధము ప్రకృతి మదీయ; మది స
మస్తయోనులఁ బుట్టు దేహములతల్లి
యేను దన్నూర్తులందు మే లెంచి యెంచి
విత్తనము చల్లు తండ్రి నో వీరమాళి !

౪

మూర్తులే కాక స్రకృతికి ముద్దుగూర్చు
సత్త్వము రజస్సు తమము నాఁ జనెడిబిడ్డ;
లర్జునా ! నిర్వికారుడై యలరు జీవు
నవి నిబంధించుచుండు దేహమునయందు

౫

నిరుపద్రవమై నిర్మల
తరమై సత్త్వము రహిరచుఁ దద్గుణ మాత్మన్
బెరయించును సౌఖ్యమున
నిరవధికజ్ఞానమున విసేతవ్రవరా !

౬

రాగాత్మకము రజ స్సది
భోగాదులమీఁదివలపు పుట్టించుఁ దద
రాగతి కలయక సౌలయక
సాగించును దేహి కర్మచయమును బాధా !

౭

విను మజానజము తమో

గుణ మిది మోహమ్ము గఱపి కుంచును దేహిన్

గునుకుటయు నేమటిల్లుట

యును మాల్గుటయును గిరీటి ! యొదవును దీనన్ ౮

సుఖమునందుఁ జేర్చుఁ జమి సత్త్వ మాత్మను

గర్మగతికి నంపుఁగద రజస్సు

తమము తెలివినెల్ల దాచి ప్రమాదంపు

దెసకు నీడ్చు, నసుర దీనిఁ గొలుచు

౯

దేహకారణములఁ ద్రిగుణమ్ముల నతిక్ర

మించి దేహి జన్మమృత్యుబాధ

లుత్తరించి శాంతియుక్తుడై నిర్వాణ

పదమునందు నిలుచుఁ బొందుతనయ !

౧౦

నందనందనా ! గుణత్రయదూరుడై

యెసఁగువానిచిన్నె లెట్లు లుండు

నతనినడత లెట్టి వతఁడు గుణమ్ముల

శవల నెట్లు నిల్చు నానతిమ్ము

౧౧

త్రిగుణభవము లైన తెలివియు లోభంబు
నజ్జతయు ఘటిల్ల నలుకసెంద
కవి తొలంగ నెవ్వఁ డడలకుండునో గుణా
తీతుఁ డతఁడు విక్రమాతిరమ్య !

౨౨

అగ్గలించి గుణము లాత్మధర్మంబు లొ
నర్చుపట్ల నెవఁడు నగమువోలె
గదలఁబోక తగులుగనకుండునో గుణా
తీతుఁ డతఁడు విక్రమాతిరమ్య !

౨౩

తిట్టు మెచ్చువల్కు, మట్టి బంగార, మ
నిష్ట మిష్ట, మార్తి హృష్టిపట్ల
నేకరీతి నెవ్వఁ డీకొనునో గుణా
తీతుఁ డతఁడు విక్రమాతిరమ్య !

౨౪

మిత్రు శత్రు నొక్కమెయిఁ గని మానావ
మానయుగళి నొక్కమైఁ దలంచి
యెల్లపనులు వదలి యెవఁ డుండునో గుణా
తీతుఁ డతఁడు విక్రమాతిరమ్య !

౨౫

అధ్యాయము ౧౫

నిర్మానులు నిస్సంగులు
 నిర్మోహులు తత్త్వయోగనిరతులు సుఖదుః
 ఖోర్ముల నొకరీతిం గను
 నోర్మి గలా రందుకొందు రుత్తమపదమున్ ౫

పరమపద మది రవిసుధాకిరణవహ్ను
 లచటికి వెలుంగు నీయలే రందుఁ జొచ్చు
 వారు మరలరు జన్మాదిభారములకు
 నదియ నా నిల్చుతావు శూరాగ్రగణ్య ! ౬

ఏను మహిఁ జేరి నాచేవ నీసమస్త
 భూతములప్రేగు నర్జునా ! సైతు నేన
 రసమయశశాంకమూర్తి నై యెసఁగి పుష్టి
 యొసఁగుచున్నాఁడ నీ సకలౌషధులకు ౧౩

అగ్నియై యేను సకలదేహములఁ జొచ్చి
 ప్రాణము నపానమును నన్ను బలసి విసర
 నగ్గలించి చతుర్విధాహారములను
 గ్రాచి కరఁగింతు నఱిగింతు గాండివాంక ! ౧౪

క్షరుఁ డక్షరుఁ డన నిద్రఱు
పురుషులు గల రీ సమస్తభూతావలియే
క్షరుఁ; డక్షరుఁ డీ భూత
స్థిరుఁడై తగు నాత్మయే విశిష్టచరిత్రా!

౧౬

వీరికంటె నుత్తముఁడైన పూరుషుండు
కలఁ దొకఁడు పరమాత్మ నా నలరు నాతఁ
డవ్యయుఁ డతండు పరమేశుఁ డతఁడు సర్వ
భువనములఁ జేరి భరియించుప్రోడ యతఁడు

౧౭

క్షరుని మీఱినవాఁడ నక్షరునికంటె
నుత్తముఁడ నేన కాన వేదోక్తులందు
నఖిలజగములఁ బురుషోత్తమాభిధాన
కీర్తితుఁడ నైతి నేను ధిక్కృతపినాకి!

౧౮

అర్జునా! విను మెవఁడు మోహమును విడిచి
నన్నుఁ బురుషోత్తమునిగా మనమ్మునందు
నమ్ము నాతఁడు సర్వజ్ఞుఁ డమ్మనీషి
యెల్లరీతుల ననుఁ జేరు నింత నిజము

౧౯

నిర్భీకతయుఁ జిత్తనిర్మలతయు జ్ఞాన
యోగనిష్ఠయు నీవియును దమంబు
సవనమ్ము ప్రాబల్కుచదువుట తపము ఋ
జుత్వ మహింసయు సూన్యతంబు

నలుగకుంటయు సంగములు వీడుటయు నంత
రిందియనిగ్రహం చితరుతప్పు
వెదకమి కరుణయు విషయసన్నిధిఁ జలిం
పమి మృదుత్వము సిగ్గుపడట చపల

బుద్ధి లేక యుంట యిద్ధతేజము పైఁపు
ధైర్యశౌచవిధు లకార్యవిరతి
పొగరులేమి పాండుపుత్రకా ! దైవసం
పదను బుట్టువానిఁ బాయకుండు

౧,౨,౩

మరగుమరు దంభదర్పాభిమానములను
వలతు రల్కను బరుషముల్ వలుకుచుండు
యుక్తము నయుక్తమును గానకుండు రెండు
నసురసంపదతోఁ బుట్టినట్టివారు

౪

దైవసంపద ముక్తిపదంబుఁ జూపు
నసురసంపద సంస్మృతి నంటఁగట్టు
నింద్రజా! బెగ్గడిల్లకు మీవు దైవ
సంపదను బుట్టితివి సదాచారఖనివి

౫

జనులు కొందఱు దైవాంశమున జనింతు
రాసురాంశమునన్ గొందఱు జవతరింతు
తేలిపితిని మున్ను మొదటివారలతేజంగు
నిపుడు రెండవవారి తీ రెల్ల వినుతు

౬

రాక్షసాంశజులందుఁ గర్మప్రవృత్తి
లేదు కర్మనివృత్తియు లేదు శౌచ
నిరతి లేదు సదాచారనియతి లేదు
సత్యసంస్కృతియును లేదు సవ్యసాచి

౭

ఈ జగ మసత్య మిద్దాని కీశ్వరుండు
లేడు లేడు ప్రతిష్ఠయు లేదు మగువ
మగఁడు కూడిన నిది పుట్టు మరులె దీని
వి త్తని వచింతు రసురసంపత్తివారు

౮

నాస్తికత నిట్లు మరగి నష్టాత్ము లల్ప
బుద్ధులై దైత్యసంపదఁ బుట్టువారు
మహికి హింసాదిఘోరకర్మము లొనర్చి
వైరులై చేటు తెచ్చుచున్నారు పార్థ!

౯

దంభమానమదమ్ములఁ దగిలి తగిలి
సీమ నెఱుంగని తృష్ణలోఁ జిక్కి చిక్కి
యజ్ఞులై వీరు దుర్విధు లాశ్రయించి
సీచదేవతల భజింతు నిధులకొఱకు

౧౦

అధమమ్ము లగు విషయానందములు వీరి
పరమార్థములు వీనిఁ బడయుకొఱకు
దరిలేనిచింత నుందురు వీరు కోరికల్
పదులు వందలు వీరి నదిమిపట్టు

రాగవైరమ్ము లారాధ్యముల్ వీరికిఁ
దమసుఖమున కెట్టితప్పు నైన
వెఱవక సాగించి వీరు పరార్థముల్
గడియింపఁ జూతు రీ కలిమి నేము

సంతరించితి మీ మహైశ్వర్యమునకు
 నధిపతుల మేము మా మనోరథములెల్లఁ
 దీటు నని పొంగుచుందు తీ తీరువారు
 కామదాసులు వీరు సిక్కిము కీరీటి! ౧౧-౧౩

ఏను జంపితి నీవైరి నితరశత్రు
 తతి నడంచెద నే సమర్థత గలాఁడ
 నేను భోగిని బలశాలి నేను బలఁగ
 మున్నదొర నంచు సజాతిదున్న నిక్కు ౧౪

కలిమి గలవాఁడ సద్వంశగరిమవాఁడ
 నెదురు నా కెవ్వఁ జేను జేసెద మఖమ్ము
 నేను దాతను హన్నింతు నే నటంచుఁ
 బార్థ! యీతెగవాఁడు దర్పము వెలార్చు ౧౫

పలుతెఱంగులఁ దనమది కలఁగి యుంట
 నెట్టుకొని మోహములు తన్నుఁ జుట్టుకొంట
 విషయసంసక్తి తన కతివేల మగుట
 నీతఁ డిటు ప్రేలి దుర్గతి కేగుఁ బార్థ! ౧౬

ఇతఁడు తన్నుఁ దాన నుతిచేసికొను మాన్యు
మందలించు విత్తమదముఁ జూపు
మచ్చరించి నామమాత్రయజ్ఞములకు
మొదలుపెట్టు దంభమునఁ గిరీటి !

౧౭

గర్వపాటవములఁ గామరోషంబుల
నాశ్రయించి యీతఁ డాత్మదేహ
పరశరీరములను భ్రాసిల్లు నాదెన
నలుకగొను నసూయ కగ్గపడుచు

౧౮

క్రూరుఁడు నరాధముఁడు శుభదూరుఁ డన్మ
దహితుఁ డగు వీని సంస్కృతి కంటఁగట్టి
యసురయోనులఁ బుట్టింతు ననవరతము
జననమరణాదివేదనల్ సందడింప

౧౯

ప్రతిజన్మమునందు నధో
గతికిం జను వీఁడు నన్నుఁ గనలేఁ డెపుడున్
మతిహీనులబ్రతు కిట్టిది
దితిజాంశజు లైనవారితెఱఁ గిట్టి దయా !

౨౦

కామము రోషము లోభము
నా మూఁడుపథమ్ము లుండె నరకమ్మునకున్
ధీమంతుఁడు వీనికి ద
వై మనవలె నాత్మ నణఁచు నరు లివి పాహ్లా! ౨౦

అర్జునా! విను మెవ్వఁ డీ యవగుణత్ర
యమ్మునకు దప్పుగా నుండు నాతఁ డాత్మ
హితము లగు కర్మములు పూని యెలమికెల్ల
నెల్ల యగు ముక్తి నంది రాజిల్లఁగలఁడు ౨౧

ఎవఁడు శాస్త్రీయవిధి వీడి యిచ్చవచ్చి
నట్లు వర్తించు ఫల్గునా! యతఁడు సిద్ధి
నొందఁజాలఁడు సుఖములు పొందఁ జాలఁ
డందఁజాలఁడు పరమపదానుభూతి ౨౨

కాన శాస్త్రమునకు గౌరవ మిడి నదా
మంచిచెడ్డపనుల నెంచుకొమ్ము
శాస్త్రవిహితకర్మచణుడవై మెలఁగుము
తగుము దైవసంపదలు వరింప ౨౩

అధ్యాయము ౧౭

సాత్త్వికులు దేవతాపూజ సలుపుచుండు
రాజసులు కొల్చెదరు యక్షరాక్షసులను
దామసులు ప్రేతములకు భూతముల కర్చ
నెఱపుదురు సద్విచార కుంతీకుమార !

౪

వేల్పులను దేశికులను సేవించుటయును
శౌచదీక్షయు నార్జవసత్తతయును
బ్రహ్మచర్యవ్రతంబును బ్రాణిహింస
మానుటయుఁ బార్థ ! దైహిక మైన తపము ౧౪

ఒరులచిత్తమునకు నొప్పి దొరలకుండ
నరసమును సత్యమును శుభంకరము నైన
నరణిఁ బల్కుట వేదముల్ చమ్రుటయును
బార్థ ! వాగ్రూప మైన తపమ్ము సుమ్ము ౧౫

అనఘమై సుప్రసన్నమై యలగు నెదయు
మంచినడతయు మానంబు మదిని గెల్వ
నోపుటయు వంచనాదుల నొల్లమియును
మానసిక మైన తపము సుమా ! కిరీటి ! ౧౬

అ ద్వా య ము ౧౮

అశ్వమేధాది కామ్యకర్మాశిన్నై
 నుజ్జగించుట సంన్యాస మోయి! విజయ!
 ఫలము గోరక కర్మముల్ సలుపుచుంట
 త్యాగ మనఁ జెల్లునోయి! వృథాకుమార! ౨

కర్మములు దోషమయములు కాన వాని
 విడువ నొనని కొందఱు నునువుచుండు
 దానము తపస్సు యజనమ్ము మానరాని
 పను లనుచుఁ గొందఱు జన్మనా! పలుకుచుండు ౩

ఏను మెత్తు యజ్ఞదానతపస్సుల
 నెడయరానిచేత లివి కిరీటి!
 ఫలము విడిచి వీని సలుపువానికిఁ జిత్త
 శుద్ధి హెచ్చు జ్ఞానసిద్ధి వచ్చు ౪

విహితకర్మములను విడువరా దవి బంధ
 కారణములు కావు కావు పార్థ!
 మోహ మెగసి వీని ముడుచుట తామస
 త్యాగ మండు ధర్మతత్త్వవిదులు ౫

మొయి నలంచు ననుచు భయదుఃఖకారణ
మనుచు నెవఁడు కర్మమును దృఢించు
నతఁడు మోక్షమున కనర్హుఁడు రాజస
త్యాగ మతనిచాగ మోగుణాఢ్య!

౮

నియతకర్మములను నిందింపక ఫలాను
రక్తి లేక సంగసక్తి లేక
యెవఁ డొనర్చు వానియీవికి సాత్త్విక
త్యాగ మన్న పేరు తగుఁ గిరీటి!

౯

ఊఁచముట్టుగఁ గర్మము లుజ్జగింప
నలవికాదు సుమా! దేహి; కతఁడు ఫలము
దెస ననాదరుఁడై కర్మదీక్ష నుండుఁ
గాక కుంతీసుతా! త్యాగిగా సుఖించు

౧౦

స్థావరములు జంగమములు
గా వెలసిన సర్వభూతగణముల నవిభ
క్తావికృతబ్రహ్మముఁ గను
ధీ విజయా! సాత్త్వికాఖ్యుఁ దేర్చును బుధులన్ ౨౦

నానావిధరూపమ్ములఁ
గానంబడు జగమునందుఁ గల పరమాత్మన్
నానావిధాకృతులు గల
దానినిగాఁ దెలుపుతెలివి తగు రాజసమై

౨౧

ఈతనువే! యీ శిలయే!
యీతరువే! జీవుఁ డైన సీశ్వరుఁ డైనన్
లోతు లిక లేవు లే వను
ధీ తామసనామకం బతీవప్రజ్ఞా!

౨౨

ఎవనివలనఁ బుట్టు నీ భూతసముదాయ
మెవఁడు నిండి యుండు నెల్లజగతి
నతని సీశుఁ దనకు ననుకూలమగు ధర్మ
మున భజించి నరుండు ముక్తి వడయు

౨౩

తెలివి నెడి నేడు నీ వేది సలుప ననుచుఁ
బట్టుపట్టితివో యది తుట్టతుదకుఁ
బ్రకృతిసిద్ధ స్మకర్మానుబద్ధబుద్ధి
నాచరించెద వవశత్వ ముండి పార్థ!

౩౦

ఘల్లునా! జగదీశుఁ డీ ప్రాణికోటి
 హృదయములఁ బీటవెట్టినాఁ డిది యెఱుంగు
 మతఁడు తనమాయచే యంత్రగతము లైన
 బొమ్మలంబలె నాడించు భూతములను ౬౧

ఈవు నానెచ్చెలివి కాన నిది ప్రతిజ్ఞ
 చేసి చెప్పెదఁ బార్థ! నీచిత్త మస్మ
 దభిముఖ మొనర్చి నాభక్తి నంది నను భ
 జించి మ్రొక్కితివా ముక్తిఁ జెందఁగలవు ౬౨

సర్వధర్మములను జాలించి నీవు న
 న్నొకని నాశ్రయింపు! ముదిలపడక
 పార్థ! నిన్ను సర్వపాపముక్తు నొనర్తు
 నార్తి నణచి నీకుఁ గూర్తు శుభము ౬౩

రచన - శ్రీ. శ. ౧౯౫౭ అక్టోబరులో

కర్త - తుమ్మల సీతారామమూర్తి

అ ర ము లు

అంగణము - ముంగిలి
 అంగవించు - ఉత్పాదించు
 అగ్రపడు - వశపడు
 అగ్రాంతించు - రేగు, పూసు
 అజస్రము - ఎల్లపుడఁ
 అజాడఁడు - పుట్టనివాఁడు
 అతివేల - మేరలేని
 అత్యయము - దోషము
 అదిర - బొర్రా
 అధ్వరము - యజ్ఞము
 ఆనంతుఁడు - మృతినేనివాఁడు
 అనుగత - పొందఁబడిన

అన్నితము - కూడుకొన్న
 ఆపరిగ్రహము - సరార్థమందిమి
 ఆపసరిలు - తొలఁగు
 ఆపానము - ఒక గాలి
 ఆపాన... త్రోయఁబడిన
 అబ్దు - మేఘము
 అభిమానము - గర్వము
 అభిధానము - పేరు
 అమరము - చావులేనిది
 అరిసి - దుర్లభము
 ఆరవాదము - స్వరాని భోగములను
 మెచ్చు పలుకుల

అలంత - శోకము
 అలంతు - శ్రమనెట్టి
 అలము - వ్యాపించు
 అలమణించు - గుణభించు
 అలనుఁడు - సోమరి
 అలుపము - అల్పము
 అపధి - హాస్య
 అవలేపము - గర్వము
 అవనీత - ఉన్న
 అవగణము - గుర్తణము
 అవధరించు - ధరించు
 అవికృత - మాఱని

అవిభక్త - భిన్నముకాని
 అక్రాంత - తెంపులేని
 అనువు - ప్రాణము
 అస్మత్ - నా
 అహంత - హంత
 అహితుడు - శత్రువు
 అగతి - రాక
 అధులు - దిగులు
 అమలీలు - కలుగు
 అమాయము - చేదము
 అగ్రవము - త్రికరణశుద్ధి
 అఱిడివోవు - వ్యర్థమగు
 అలి - సమాహము
 అవని - ,
 అసంగము - అసక్తి
 అహవము - రణము

ఇంద్రియారము - ఇంద్రియ సుఖము
 ఇద్రము - పరిశుద్ధము
 ఇయ్యనేయు - ఇచ్చపడు
 ఉక్కరి - శూరుడు
 ఉజ్జగించు - విడుచు
 ఉత్తరించి - రాటి
 ఉదధి - సముద్రము
 ఉదిలపడు - పరితపించు
 ఉపరతి - శాంతి
 ఉపాధి - ఆధారము
 ఉంచమట్టు - నిశ్శేషము
 ఉర్మిలు - అలలు
 ఋజాత్ - సౌఖ్యము
 ఋజాత్వము - ,
 ఋతి - రోత
 ఎడ - సమయము

ఎడద - హృదయము
 ఎడసి - దూరమై
 ఎడయన్ - విడువకొ
 ఎన - సాటి
 ఎనయు - పొందు
 ఎలమి - అనందము
 ఎల్ల - హద్దు
 ఎసంగు - బిష్ణు, హేచ్చు
 ఏవిక - ఏనుగు
 ఏర్పు - కాల్పు
 ఒలమి - కోరకుండుట
 ఒటమి - ఓడుట
 ఒర్పి - గెలిచి
 ఒహటింను - వెనుదీయు
 కడంగు - భూను
 కతన - వలన

కర్మచణుడు - పనిలోనేర్పరి

కలగెను - కలతపడెడు

కలఁచు - కలతపెట్టు

కలఁక - రణమున

కాపు - గృహస్థు

క్రాచి - తపింపజేసి

కీలి - అగ్ని

కీలు - రహస్యము

కుంచు - లాంగడియు

కుడుచు - తిను, అనుభవించు

కుమదబాంధవుడు - చంద్రుడు

కుర్క్కురము - కుక్క

కుర్చు - ప్రియపడు

కృపణము - నీచము

గగ్గోలు - భయము

గరిమ - గొప్పతనము

గరువము - గర్వము

గఱువలు - పెద్దలు

చదురు - చేర్చు

చనవు - హక్కు

చయము - గుంపు

చాగము - త్యాగము

చాటు - ప్రకటించు

చాన - భార్య

చెట్టి - క్షిడు

చెనఁటి - చెడ్డవాడు

చెలుపుడు - భర్త

చేఁత - పని

చేతన - మానసికశృతి

చేపడు - చిక్కు

జంగమము - తిరుగునది

జతరము - పొట్టి

జర - ముదిను

బాగర్మ - మేల్కొనుట

బాలము - గుంపు

జ్ఞాసువు - తెలియఁగోరువాఁడు

జ్ఞోక్ - సాంపు

డిలపడు - శక్తిహీనమగు

తక్కువ - తప్పక

తగులు - అసక్తిచెందు, అసక్తి

తగులము - అసక్తి

తత్త్వము - జ్ఞానము, పరమాత్మ

తనర్త - బిచ్చెద

తనియు - తృప్తిపడు

తనువు - తృప్తిపఱచు

తిమిరము - భీకటి

తిలకించు - చూచు

తీపు - ఇవ్వము

తెగడు - నిందించు
 తెగి - సాహసించి
 తెలుపన్ - ప్రబోధింపన్
 తేడా - తేజము
 తేన్చు - ప్రసన్నుడేయు
 తొఱుగు - విడుచు
 తోఁగిన - మునింగిన
 త్వదీయము - నీది
 త్రిపథగ - గంగ
 దంభము - కపటము
 దంష్ట్ర - కోఱ
 దమము - బహిరింద్రియనిగ్రహము
 చార - భార్య
 చితిజాంశజాఁడు - అనుర
 చీధితి - కాంతి, కిరణము
 చీల్చడి - శక్తితగ్గి

పరుషము - కఠినోక్తి
 పలుకిరించు - చెప్పు
 పాటవము - బలము
 పీఠపెట్టు - నిరపడు
 పురాణ - ప్రాచీన
 పేర్చు - విజృంభించు
 పొడము - పుట్టు
 పొడవు - రూపు
 పొలియు - చచ్చు
 పొలుపు - విధము, అందము
 పోకారు - నశించు
 ప్రకృతి - స్వభావము, జ్యేష్ఠము
 ప్రతిష్ఠ - విలుకడ
 ప్రత్యేగాత్మ - పరమాత్మ
 ప్రవృత్తి - కర్మమార్గము
 ప్రసాదము - చిత్తశుద్ధి

దురము - రణము
 దొసఁగు - నేరము
 ద్వితయము - జంట
 దుర్జ్ఞేయము - తెలియశక్యముకానిది
 ధుని - నది
 ధృతి - ధైర్యము
 ధ్వజిని - సేన
 వశ్వరము - వశించునది
 నాస్ - అనగా
 నింగి - అకసము
 నించు - నిండించు
 నింపు - ,,
 నికరము - సమానము
 నిగ్రహించి - అణచి
 నిధులు - కోశములు
 నియత - నియమముకల

ప్రాకృతము - పామరము
 ప్రాణము - ఒక వాయువు
 ప్రాపు - అండ
 ప్రాబల్కు - వేదము
 ప్రాము - తాను, కప్పు
 ప్రిదిలి - సడలి
 ప్రోడ - సమర్థుడు
 ఫణులు - పాములు
 బలసి - చుట్టుకొని
 బలె - వలె
 బెగ్గడిలు - భయపడు
 బెగ్గలించు - ,,
 బెరయించు - చేర్చు
 బ్రుంగి - మునింగి
 భరము - బగువు
 మఖము - యజ్ఞము

ముఖ - మొదలగు

ముచ్చముడుగు - మిక్కిలి

ముడుచుకొను

ముడుచుట - ఆబడుట

ముముక్షువు - మోక్షముకోరువాడు

మెయి - రీతి, మేను

మెసవు - తిను

మెఱయక - ప్రకటింపక

మేలిపావు - మంచిఅండ

మై - రీతి

మై - లో (ప్రత్యయము)

మొదవు - అవు

యజనము - యజ్ఞము

యోగచ్యుతుడు - యోగభ్రష్టుడు

రంగవల్లి - చూగు

రచ్చి - విజృంభించి

రోదోంతరము - భూమ్యాకా

శములనడిమిచోటు

అంపిల్లు - విజృంభించు

లగ్న - మేలు

లుప్తము - లోపించినది

లూనము - తుంపరిపబడినది

లెంక - నేకకుడు

లెస్స - మేలు

లేపము - అంటు

వంశఘ్నము - కులమునెఱుచునది

వక - రీతి

వనజయోని - బ్రహ్మ

వనరు - వకచు

వలచు - కోరు, ప్రేమించు

వలపు - కోరిక

వలనక - దెనక

వహ్ని - అగ్ని

వాణి - వాక్య

వారిజానసుడు - బ్రహ్మ

వికృతి - వికారము

విక్రాంతి - విక్రమము

విజనోర్వి - ప్రజలేనిచోటు

విడుపు - నుక్తి

విడువని - విడువకుంటు

విధులు - నియమములు

వినుతు - చెప్పెద

విప్రకారము - అవమానము

విరతి - మానుట

విరులు - పూలు

విషయము - ఇంద్రియసుఖము

విసర్జనము - వడలుట

విహ్వలించు - అల్లాడు

విహిత - విధింపబడిన

బెడ - అల్పము

బెల్లార్పు - వెలువరించు

వేగు - తపించు

వేద్యము - తెలియఁదగినది

వేరము - వైరము

వ్రేఁగు - బరువు

శచీవరుఁడు - ఇంగ్లండు

శమము - శాంతి

శర్మకరము - సుఖమిచ్చునది

శకాంకుఁడు - చంద్రుఁడు

శశి -

శిఖి - అగ్ని

శేనుషి - ప్రజ

శాచము - సదాచారము

శ్రద్ధధానుఁడు - శ్రద్ధకలవాఁడు

శ్రుతి - వేదము

శ్రోత - వినువాఁడు

సంగము - సంబంధము

సంఘయము - గుంపు

సంచితము - సంపాదించబడ్డకర్మము

గంతరించు - సంపాదించు

సంతనకట్టు - పూను

సంయమము - శింసాదులుడుగుట

సంస్క - పోత్తు

సంస్మృతి - సంసారము

సంచౌత - చంపబడిన

సక్తి - పోత్తు

సహతనుఁడు - కాశ్యకుఁడు

సమస్రలు - సంపూర్ణులు

సమాయు - చచ్చు

సమాధి - యోగ విష్ణు

సమాహిత - చక్కఁగానిల్పబడిన

సరగ్ - త్వరగ

సవనము - యజ్ఞము

సహస్రదీధితి - సూర్యుఁడు

సేమ - హద్దు

సుఖేతరము - కష్టము

సుధాకిరణుఁడు - చంద్రుఁడు

సుధాంకుఁడు - "

నూడు - పగ

పైపు - ఓర్పు

సోగయు - మైమఱచు

స్థాపకము - కడలనిది

ప్రప - సృష్టికర్త

వీన్వా - అర్చనవాఁడా

హంత - చంపువాఁడు

హస్తి - సంతోషము

మా కృతులు

ఆత్మకథ - బాపూజీ	౮-౦౦
రాష్ట్రగానము	౧-౫౦
ఉదయగానము	౧-౨౫
పటిగపంట	౨-౭౫
శబల	౧-౨౫
ధర్మజ్యోతి	౧-౨౫
ఆత్మార్పణము	౧-౦౦
గీతాంగణము	౧-౦౦

తుమ్మల సీతారామమూర్తి
అప్పికట్ల P. O.
(వయా) బాపట్ల (గుంటూరుజిల్లా)

